

களனிப் பல்கலைக்கழகத்துடன் இணைந்த கம்பஹா விக்கிரமராச்சி ஆயுர்வேத நிறுவனத்தின் 2017 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான நிதிச் செயலாற்றல் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2017 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 18 ஆம் பிரிவின் பிரகாரம் விதிக்கப்பட்டுள்ள 1995 இன் 1 ஆம் இலக்க கம்பஹா விக்கிரமராச்சி ஆயுர்வேத நிறுவனத்தின் கட்டளையின் 19 ஆம் பிரிவு, பல்கலைக்கழகங்கள் அதிகாரச்சட்டத்தின் 107(5) ஆம் உப பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையில் உள்ள ஏற்பாடுகளுக்கமைய எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) ஆம் உப பிரிவின் பிரகாரம் பல்கலைக்கழகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறைக் கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவனத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவனத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 111 ஆம் பிரிவு கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

2. நிதிக்கூற்றுக்கள்

2.1 அபிப்பிராயம்

நிதிக்கூற்றுக்களானவை, கம்பஹா விக்ரமாராச்சி ஆயுர்வேத நிறுவனத்தின் 2017 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டு நியமம்

இலங்கை பொதுத்துறைக் கணக்கீட்டு நியமம் 07 இன் பிரகாரம் நடைமுறையல்லாச் சொத்துக்களுக்கான பயன்தரு ஆயுட்காலம் வருடாந்தம் மீளாய்வு செய்யப்படாமையின் காரணமாக ரூபா 59,224,507 கிரயமான 04 நிலையான சொத்து வகைகள் முழுமையாகப் பெறுமானத்தேய்வு செய்யப்பட்டிருந்த போதிலும் தொடர்ந்தும் பயன்பாட்டிற்கு எடுக்கப்பட்டிருந்தது. அதன் பிரகாரம் மதிப்பீடு செய்யப்பட்ட வழுவை இலங்கை பொதுத்துறைக் கணக்கீட்டு நியமம் 03 இன் பிரகாரம் திருத்தம் செய்வதற்கு நடவடிக்கை எடுக்கப்பட்டிருக்கவில்லை.

2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன.

சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடனான தொடர்பு

இணங்காமை

(அ) இலங்கை சனநாயக சோசலிசக் குடியரசின் நிதிப்பிரமாணம் 756 மற்றும் தேசிய நூலக மற்றும் ஆவணப்படுத்தல் சேவைச் சபையின் 2016 திசெம்பர் 22 ஆந் திகதிய 2014/பூச/1/2016 ஆம் இலக்க (திருத்திய) சுற்றறிக்கையின் 3.1 ஆம் பந்தி

ரூபா 14,784,158 பெறுமதியான நூலகப் புத்தகங்கள் தொடர்பான மெய்மையாய்வொன்று 2012 ஆம் ஆண்டின் பின்னர் மேற்கொள்ளப்பட்டிருக்கவில்லை.

(ஆ) 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் 6.5.1 ஆம் பந்தி

வருடாந்த நிதிக்கூற்றுக்களுடன் வரைபு வருடாந்த அறிக்கையின் பிரதியொன்று கணக்காய்வாளர் தலைமை அதிபதிக்குச் சமர்ப்பிக்கப்படவில்லை.

3 நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2017 திசம்பர் 31 ஆந் திகதியில் முடிவடைந்த ஆண்டிற்கான நிறுவகத்தின் நிதி விளைவுகள் ரூபா 1,170,342 பற்றாக்குறையாக இருந்ததுடன் அதற்கு எதிராக முன்னைய ஆண்டின் மிகை ரூபா 13,478,657 ஆகும். அதன் பிரகாரம் முன்னைய ஆண்டுடன் ஒப்பிடுகையில் மீளாய்வாண்டின் நிதி விளைவு ரூபா 14,648,999 வீழ்ச்சியினைக் காண்பித்தது. முன்னைய ஆண்டுடன் ஒப்பிடும் போது மீண்டெழும் செலவினத்திற்கான அரசாங்கத்தின் பங்களிப்பு ரூபா 8,273,000 இனாலும், ஏனைய வருமானம் ரூபா 9,569,976 இனாலும் அதிகரித்திருந்த போதிலும், ஊழியர் ஊதியம் ரூபா 22,561,648 இனாலும், ஏனைய செலவினம் ரூபா 9,968,831 இனாலும் அதிகரித்தமை மேற்கூறப்பட்ட வீழ்ச்சிக்கு பிரதான காரணமாக இருந்தது.

முன்னைய ஆண்டினதும், கடந்த 04 ஆண்டுகளினதும் நிதி விளைவுகளை பகுப்பாய்வு செய்த போது 2013, 2014, 2015 மற்றும் 2017 ஆம் ஆண்டுகளில் பற்றாக்குறையும், 2016 ஆம் ஆண்டில் மிகையொன்றும் ஏற்படுத்தப்பட்டிருந்தது. நிதி விளைவுகளுக்கு ஊழியர் ஊதியத்தை சீராக்கியதன் பின்னர், 2013 ஆம் ஆண்டில் ரூபா 108,316,019 தொகையான பங்களிப்பு 2017 ஆம் ஆண்டளவில் ரூபா 199,002,157 வரை அதிகரித்திருந்தது.

4. செயற்பாட்டு மீளாய்வு

4.1. செயலாற்றல்

4.1.1 திட்டமிடல்

பின்வரும் அவதானிப்புக்கள் மேற்கொள்ளப்படுகின்றன.

(அ) நிறுவகத்தின் 2017 - 2021 ஆம் காலப்பகுதிக்காக நிறைவேற்றுவதற்கு எதிர்பார்க்கப்பட்ட 10 பிரதான இலக்குகளின் கீழ் 44 செயற்பாடுகளை உள்ளடக்கி தயாரிக்கப்பட்ட உபாய வழி முகாமைத்துவத் திட்டத்தில் ஒவ்வொரு வருடத்திலும் நிறைவேற்றுவதற்கு எதிர்பார்க்கப்பட்ட செயற்பாடுகள் தொடர்பாக விளக்கமாகக் காண்பிக்கின்ற செயல்நடவடிக்கைத் திட்டமொன்று தயாரிக்கப்பட்டிருக்கவில்லை.

(ஆ) அந்த செயல்நடவடிக்கைத் திட்டம் 2014 பெப்ரவரி 17 ஆந் திகதிய 01/2014 ஆம் இலக்க அரசாங்க நிதிச் சுற்றறிக்கையின் 04 ஆம் பந்தியின் (இ) இன் பிரகாரம் உரிய ஆண்டின் வருடாந்த பாதீடை அடிப்படையாகக் கொண்டு எடுக்கப்பட்ட முன்னுரிமையின் பிரகாரம் தயாரிக்கப்படாதிருந்ததுடன் ஒவ்வொரு பணிகளுக்குமான மதிப்பீட்டுத் தொகை குறிப்பிடப்பட்டிருக்கவில்லை.

4.1.2 செயற்படுநிலையும் மீளாய்வும்

பின்வரும் அவதானிப்புக்கள் மேற்கொள்ளப்படுகின்றன.

(அ) வருடாந்த செயன்முன்னேற்ற அறிக்கையில் செயல்நடவடிக்கைத் திட்டத்தின் ஒவ்வொரு செயற்பாடுகளுக்கும் உரிய செயன்முன்னேற்றம் விளக்கமாகக் குறிப்பிடப்படாதிருந்தமையால் பூர்த்தி செய்யப்பட்ட பணிகள், நிறைவேற்றப்பட்டுக்கொண்டிருக்கின்ற பணிகள் மற்றும் நிறைவேற்றப்படாத பணிகள் என்பவற்றை வெவ்வேறாக இனங்காண முடியாதிருந்தது.

(ஆ) 120 மாணவர்களுக்கு கற்கை வசதிகள் வழங்க முடியுமான நிறுவகத்திற்கு 2011/2012 ஆம் கல்வியாண்டில் 110 மாணவர்கள் சேர்க்கப்பட்டிருந்ததுடன் அதன் பின்னர் வருடா வருடம் சேர்க்கப்பட்ட மாணவர்களின் எண்ணிக்கை படிப்படியாகக் குறைவடைந்து 2015/2016 ஆம் கல்வியாண்டிற்கு 78 மாணவர்கள் சேர்க்கப்பட்டிருந்ததுடன் அதிலும் 10 மாணவர்கள் பாடநெறியை கைவிட்டுச் சென்றிருந்தனர். அதன் காரணமாக 2017 ஆம் ஆண்டில் ஒரு மாணவருக்கான கிரயம் ரூபா 662,460 ஆன உயர்பெறுமதியைக் கொண்டிருந்தது.

4.2 முகாமைத்துவ செயற்பாடுகள்

பின்வரும் அவதானிப்புக்கள் மேற்கொள்ளப்படுகின்றன.

(அ) கல்விசார் மற்றும் கல்விசாரா பதவியணியினரில் விரிவுரையாளர்கள் மற்றும் 36 உத்தியோகத்தர்களுக்காக ஆராய்ச்சிப் படியாக ரூபா 7,072,733 தொகையொன்று ஆண்டின் போது செலுத்தப்பட்டிருந்தது. எனினும், அவர்கள் எந்த ஆராய்ச்சிக்காக படிக்களைப் பெற்றிருந்தனர் என கணக்காய்விற்குச் சமர்ப்பித்திருக்கவில்லை. அவ்வாறே ஆராய்ச்சிகளை அங்கீகரிப்பதற்கும், அவற்றின் செயல்முன்னேற்றத்தை பரிசீலிப்பதற்கும் மற்றும் பூர்த்தி செய்யப்பட்ட ஆராய்ச்சிகளின் அறிக்கையை சமர்ப்பிப்பதற்கும் தேவையான ஆராய்ச்சிக் குழு 2017 ஆம் ஆண்டின் இறுதிவரையிலும் தாபிக்கப்பட்டிருக்கவில்லை.

(ஆ) நிறுவகத்தின் இரண்டு வங்கி நடைமுறைக் கணக்குகளின் மாதாந்த சராசரி மீதி ரூபா 19,277,097 முதல் ரூபா 52,316,563 வரையான வீச்சில் காணப்பட்டதுடன் அப்பணம் நிறுவகத்தின் நோக்கத்தை நிறைவேற்றுவதற்காகவோ அல்லது ஆக்கபூர்வமான பணிகளில் ஈடுபடுத்துவதற்கோ முகாமைத்துவம் கவனம் செலுத்தியிருக்கவில்லை.

(இ) தோட்ட வெளிகளில் அமைந்துள்ள 2.35 ஹெக்டேயர் காணியொன்று 2013 ஆம் ஆண்டின் போது விடுவிப்பு படிப்பத்திரம் மூலம் நிறுவகத்திற்கு மூலிகைத் தோட்டம் அமைப்பதற்காக வழங்கப்பட்டிருந்த போதிலும், மூலிகை மரங்களைக்கொண்ட முறையான திட்டத்தின் பிரகாரம், மூலிகைப் பூங்கா அபிவிருத்தி செய்யப்பட்டு ஆராய்ச்சியாளர்களின் கற்கை நடவடிக்கைகளுக்காக பயன்படுத்தப்படவில்லை.

(ஈ) நிறுவகத்தின் பதவியணியினர் 2017 ஒக்தோபர் மாதத்தின் போது அங்கீகரிக்கப்பட்டிருந்த போதிலும், அதற்கு முன்னர் பதவியணியினரின் வெற்றிடங்களை நிரப்புவதற்காக 2017 ஆகஸ்ட் 23 ஆந் திகதி பத்திரிகை அறிவித்தலை பிரசுரிப்பதற்கு ரூபா 282,555 தொகை செலவிடப்பட்டிருந்தது. எனினும், அங்கீகரிக்கப்பட்ட பதவியணியினரின் பிரகாரம் வெற்றிடங்களின் எண்ணிக்கை மாற்றமடைந்ததனால் மேற்கூறப்பட்ட பதவிகளுக்கு ஆட்சேர்ப்புச் செய்யமுடியாதிருந்ததுடன் அதன் பிரகாரம் இச்செலவினம் சிக்கனமற்ற செலவினத்திற்குள்ளாகியிருந்தது.

4.3 நிதியத்தின் குறைப்பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

(அ) நிறுவகத்திற்கு வழங்கப்பட்டிருந்த மூலதன நிதிஏற்பாடுகளில் மீளாய்வாண்டின் ஆரம்பத்தில் ரூபா 204,868,277 தொகை செலவழிக்கப்படாமல் மூலதன மீதியொன்று காணப்பட்டதுடன் ஆண்டின் ஆரம்பத்தின் போது போதியளவான நிதி காணப்பட்டிருந்தும் மீளாய்வாண்டின் போது ரூபா 15,550,000 மூலதன மானியம் பெறப்பட்டமை மற்றும் ஆண்டின் மூலதனக் கிரயம் ரூபா 28,668,492 ஆனதன் காரணமாக ஆண்டின் இறுதியில் ரூபா 191,749,785 மூலதன மானியம் குறைவாகப் பயன்படுத்தப்பட்டிருந்தது.

(ஆ) ஆயுர்வேத மருத்துவ பட்டப் பயிலுனர்களுக்கு “பஞ்சகர்ம” பயிற்சியளித்தல் செயற்பாடுகளுக்காகவும் கணனி நடவடிக்கைகள் தொடர்பான திறன்களை அபிவிருத்தி செய்வதற்காகவும் ரூபா 03 மில்லியன் 2010 ஆம் ஆண்டில் பல்கலைக்கழக மானியங்கள் ஆணைக்குழுவினால் வழங்கப்பட்டிருந்தது. 2017 திசெம்பர் 31 ஆந் திகதி வரையிலும் அதில் ரூபா 1,214,142 மீதியொன்று காணப்பட்டதுடன் 2017 ஆம் ஆண்டின் போது அந்த நிதி ஏற்பாடு பயன்படுத்தப்பட்டிருந்ததாக நிறுவனத்தால் காண்பிக்கப்பட்டிருந்த போதிலும், மீளாய்வாண்டின் போதும் பயன்பாட்டிற்கு எடுக்கப்பட்டிருக்கவில்லை.

5. நிலைபேறான அபிவிருத்தி

2017 ஆகஸ்ட் 14 ஆந் திகதிய என்பீ/எஸ்பீ/என்ஐஜீ/17 ஆம் இலக்க தேசிய கொள்கைகள் மற்றும் பொருளாதார அலுவல்கள் அமைச்சர் செயலாளரினால் வழங்கப்பட்ட சுற்றறிக்கை மற்றும் நிலைபேறான அபிவிருத்தி தொடர்பாக ஐக்கிய நாடுகளின் 2030 ஆம் ஆண்டு “நிகழ்ச்சி நிரலின்” பிரகாரம் சகல அரசாங்க நிறுவனங்களினாலும் நடவடிக்கை எடுக்கப்பட வேண்டியிருந்த போதிலும், மீளாய்வாண்டில் கம்பஹா விக்ரிமாரச்சி ஆயுர்வேத நிறுவனத்தால் தமது விடயப் பரப்பின் கீழ் காணப்படுகின்ற பணிகள் தொடர்பாக எவ்வாறு செயற்பட வேண்டியது என்பது தொடர்பாக அறிவுறுத்தப்பட்டிருக்கவில்லை.

6. கணக்களிப்பொறுப்பும் நல்லாளுகையும்

6.1 பாதீட்டுக் கட்டுப்பாடு

2017 ஆம் ஆண்டிற்குரியதாகத் தயாரிக்கப்பட்ட பாதீட்டின் பிரகாரம் உள்ளபடியான பெறுமதிக்கும் பாதீடு செய்யப்பட்ட பெறுமதிக்கும் இடையே 45 சதவீதம் முதல் 223 சதவீதம் வரையிலான முரண்கள் அவதானிக்கப்பட்டமையால் பாதீடு வெற்றிகரமான முகாமைத்துவக் கட்டுப்பாட்டு கருவியாக பயன்படுத்தப்படாதிருந்தமை அவதானிக்கப்பட்டது.

6.2 ஒப்பந்த நிர்வாகம்

உடன்படிக்கை செய்யப்பட்ட ரூபா 98.2 மில்லியன் தொகையான கல்விசார் கட்டிடத்திற்காக 2017 திசெம்பர் 31 ஆந் திகதி வரை செலுத்தப்பட்ட பணம் ரூபா 21,993,862 ஆகும். கட்டிடத்தின் நிர்மாண செயல்முன்னேற்றம் 65 சதவீதமாக இருந்ததுடன் 2018 சனவரி 16 ஆந் திகதி உயர் கல்வி அமைச்சின் செயலாளரால் கட்டிடத்தின் நிர்மாணித்தல் காலம் 2018 மே 31 ஆந் திகதி வரை நீடிக்கப்பட்டிருந்த போதிலும், ஒப்பந்தகாரர் 2018 பெப்ரவரி 25 ஆந் திகதி முதல் அதன் நிர்மாண நடவடிக்கைகளை நிறுத்தியிருந்தார்.

7. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அவ்வப்போது நிறுவகத்தின் பணிப்பாளரின் கவனத்திற்குக் கொண்டு வரப்பட்டன. பின்வரும் கட்டுப்பாட்டு துறைகள் தொடர்பாக விசேட கவனம் கோரப்படுகின்றது.

முறைமைகளும் கட்டுப்பாட்டுத்
துறைகளும்

அவதானிப்புக்கள்

(அ) பாதீட்டுக் கட்டுப்பாடு

- ஆண்டின் வருமானம் மற்றும் செலவினம்
குறைத்து எதிர்வு கூறப்பட்டமை

(ஆ) ஒப்பந்த நிர்வாகம்

- நிர்மாண நடவடிக்கைகள்
தாமதமடைந்தமை.

(இ) பாடநெறிகளை நடாத்துதல்

- மாணவர்களை ஆட்சேர்த்தல் வருடா
வருடம் குறைவடைந்தமை மற்றும்
பாடநெறியை விட்டுச் செல்லும்
மாணவர்களை தடுக்கும் நிகழ்ச்சித்
திட்டம் திட்டமிடப்படாமை.